

فقروفاقہ اور اس کا اسلامی حل

شیخ یوسف قرضاوی

تفخیص و ترجمہ: عبدالحمید صدیقی

(۳)

اسلام سرمایہ دارانہ طرز فکر کا مخالف ہے | اسلام جس طرح فقر وفاقہ کے مسئلے کو حل کرنے کے لیے صرف انفرادی احسان پر انحصار کرنے کی تائید نہیں کرتا اسی طرح سرمایہ دارانہ نقطہ نظر کی بھی حمایت نہیں کرتا۔ وہ اس بات کو تسلیم نہیں کرتا کہ کوئی دولت مند آدمی اپنے مال و دولت کا حقیقی مالک اور اپنے مال کے تصرف میں مختار کل ہے، چاہے تو خدا کی راہ میں دے اور چاہے تو بخل سے کام لے، یا اپنی خواہشات نفسانی کی تکمیل کے لیے بے جا طور پر خرچ کرنا رہے۔ یہ مطلقاً سرمایہ دارانہ نقطہ نظر بلکہ موزوں ترین الفاظ میں اُس قارون کا نقطہ نظر ہے جو اپنی مالداری کو اپنا کمال کہتا تھا اور خدا تعالیٰ کی نعمت کا منکر تھا اور اپنے اہل قوم کا حق مارتا تھا۔ اسی پاداش میں اللہ رب العزت نے اُسے اور اس کے گھر بار کو زمین میں دسنا دیا تھا۔ سورہ قصص میں ارشادِ خداوندی ہے:

فَخَسَفْنَا بِهِ وَبِدَارِهِ الْأَرْضَ فَمَا كَانَ لَهُ مِنْ فِئَةٍ يَنْصُرُوهُ مِنْ دُونِ اللَّهِ وَمَا كَانَ مِنَ الْمُنتَصِرِينَ - سورة القصص - (۸۱)

آخر کار ہم نے اُسے اور اس کے گھر کو زمین میں دسنا دیا پھر کوئی اس کے حامیوں کا گروہ نہ تھا جو اللہ کے مقابلے میں اس کی مدد کو آتا اور نہ وہ خود اپنی مدد آپ کر سکا۔

اسلام کا نقطہ نظر دولت کے بارے میں یہ ہے کہ مال کا حقیقی مالک اللہ تعالیٰ ہے اور دولت مند شخص مال کے قبضہ و تصرف میں اس کا امین ہے جسے تصرفِ مال کے بارے میں ہر وقت مال کے حقیقی مالک کی مرضی و نیشا کو ملحوظ خاطر رکھنا چاہیے۔ اللہ تعالیٰ فرماتا ہے:

وَأَنْفَعُوا مِمَّا حَجَلَكُمْ مُسْتَخْفِينَ

اور خرچ کرو اس مال میں سے جس میں اُس نے تم کو

فِيهِ (الحدید: ۷)

انہوں کا بانٹیں بنایا ہے

وَاتَّوَهُم مِّن مَّالِ اللَّهِ الَّذِي

اور ان کو اس مال میں سے دو جو اللہ تعالیٰ نے نہیں

اناکم۔

(النور: ۳۳)

دیا ہے۔

اَلتَّقْوَاةِ شَا سَا زُفْنَا كُم (البقرہ: ۲۵۴)

جو کچھ مال متاع ہم نے تم کو بخشا ہے اس میں سے

خرچ کرو۔

زکوٰۃ کا اسلامی قانون | اللہ تعالیٰ چونکہ مال کا حقیقی مالک ہے لہذا وہ دو متمندوں پر واجب قرار دیتا ہے کہ وہ اپنے مال و دولت میں غریب و مساکین کا ایک مقررہ حق رکھیں۔ اس معاملہ میں اسلام صرف و غلطہ یقین اور ترغیب و ترہیب ہی پر اکتفا نہیں کرتا بلکہ وہ اسلامی حکومت کو یہ اختیار دیتا ہے کہ وہ دو متمندوں سے اللہ کا مقرر کردہ حق لے کر غریب و مساکین کو دے اور جو اس قانون الہی سے سرتابی کرے اُس سے جنگ کی جائے تا آنکہ وہ چار و ناچار حق کے آگے جھک جائے۔ یوں اسلام و غلطہ یقین کے ساتھ حکومت اور قانون کا ربا و بوجہ استعمال کرتا ہے، جبکہ انفرادی احسان کے قائمین صرف و غلطہ یقین ہی پر اکتفا کرتے ہیں۔

اس قانون کی امتیازی خوبیاں | فقرو فاقہ کے مسئلہ کو حل کرنے کے لیے اسلام کی یہی وہ خوبی ہے جو

اُسے دوسرے نئے ازموں کے نقطہ ہائے نظر سے ممتاز کرتی ہے۔ اس کے علاوہ اسلام کے نقطہ نظر کی مندرجہ ذیل خوبیاں بھی کسی دوسرے نقطہ نظر میں نہیں پائی جاتیں۔

۱۔ سبقت زبانی: اسلام نے چودہ سو سال سے فقراء و مساکین کے حقوق کو تسلیم کیا ہے اور ان کے حصول کے لیے برسرِ پیکار ہے۔ کہاوت ہے کہ قابلِ تعریف وہی ہوتا ہے جس نے کسی نیک کام کا آغاز کیا ہو۔

۲۔ ثبات و دوام: انسان کے بنائے ہوئے نظاموں میں کئی قانون ہنگامی حالات کے تحت داخل کر لیے جاتے ہیں اور حالات بدل جانے پر انہیں خارج بھی کیا جاسکتا ہے۔ مگر جہاں تک اسلام کا تعلق ہے وہ اللہ تعالیٰ کا بنایا ہوا ہمیشہ رہنے والا قانون ہے، حرفِ آخر ہے، اٹل اور ناقابلِ تغیر ہے۔

۳۔ جامعیت: یہ خوبی صرف اُسی نظام میں پائی جاسکتی ہے جسے اُس ذات نے بنایا ہو جو انسان اور کائنات سے پوری طرح واقف ہو اور ان کی تخلیق کی حکمت سے بھی آگاہ ہو۔ اور یہ اُسی نظام

میں پائی جاسکتی ہے جو انسانی کمزوریوں اور خواہشات سے متبرک ہو کیونکہ انسانی خواہشات مختلف امور میں انسان کے فیصلوں پر اثر انداز ہو جاتی ہیں۔

۴۔ اصالت : اسلام نے فقراء و مساکین کے جو حقوق مقرر کیے ہیں اور ان کے لیے جو قوانین بندے ہیں وہ کسی خاص قسم کے حالات، انقلابات اور ریٹائرمنٹوں کے دباؤ کے تحت نہیں بنائے گئے بلکہ وہ اسلام کے اساسی اور بنیادی قوانین ہیں۔

انشورنس کا جو طریقہ دورِ حاضر میں رائج ہے وہ اس بنیاد پر قائم ہے کہ پالیسی ہولڈروں کو ان کی ادا کردہ قسطوں کی نسبت سے معاوضہ دیا جائے نہ کہ ان کی حقیقی ضروریات زندگی کا لحاظ رکھنے ہوئے۔ یعنی جو زیادہ رقم ادا کرے گا اُسے زیادہ حصہ ملے گا اور جو کم ادا کرے گا اس کا حصہ بھی اسی نسبت سے کم ہوگا خواہ اس کی ضروریات کتنی ہی زیادہ کیوں نہ ہوں۔ اس کے برعکس اسلام میں اجتماعی انشورنس کا قائل ہے وہ یہ ہے کہ کسی ضرورت مند کو اتنا حصہ دیا جائے جس سے اس کی ضروریات پوری ہو جائیں اور اُس کی تکلیف و تنگی دور ہو جائے۔

اسی طرح مغربی ممالک میں سوشل سیکیورٹی کی مروجہ اسکیم بھی فقروفاقہ کے مشدہ کو حل کرنے سے قاصر ہے۔ اُس کی دو وجہیں ہیں۔

۱۔ اس میں وہ جامعیت نہیں کہ معاشرے کے سارے محتاج و تنگ دست افراد کو تحفظ کی ضمانت دے سکے۔

۲۔ یہ محتاج و تنگ دست افراد کی پوری طرح کفالت کرنے سے بھی قاصر ہے۔ اس کے برعکس اسلام کا ایک نظامِ زکوٰۃ ہے جو معاشرے کے سارے غریب و مساکین کی کفالت باحسن وجہ کر سکتا ہے۔

اسلامی اور اشرکیت کی نقطہ نظر کا اختلاف | اسلام جس طرح فقروفاقہ کے بارے میں رہبانیت، جبریت، انفرادی احسان کے قائلین اور سرمایہ داروں کے نقطہ ہائے نظر کی تردید کرتا ہے اسی طرح مارکسی اشرکیت کی بھی پُر زور تردید کرتا ہے۔ اشرکیت پسند گروہ کے نزدیک فقروفاقہ کے مسئلے کا حل یہ ہے کہ دو متمند طبقے کو بالکل ختم کر دیا جائے اور ان کے مال و متاع کو ضبط کر لیا جائے اور قانونِ ملکیت کو بالکل کالعدم قرار دیا جائے۔ غریب طبقے کو دو متمند طبقے کے خلاف بھڑکا کر طبقاتی کشمکش کو جنم دیا جائے۔

تھی کہ مزدوروں اور محنت کاروں کے طبقے غالب آجائیں اور ایک پروتاری ڈیٹیر شپ قائم ہو جائے۔

۱۔ اسلام ان سب باتوں کی پرزور تردید کرتا ہے کیونکہ یہ اسلام کے اصولوں سے قطعی طور پر ٹکراتی ہیں۔ دولت مند طبقے کے بارے میں اسلام کا نقطہ نظر یہ ہے کہ اگر کچھ دولت مند ایسے ہیں جنہیں ان کی دولت مندی نے سرکشی اور بغاوت پر آمادہ کر دیا ہے اور وہ دوسروں کو اپنے ظلم و جور کا نشانہ بناتے ہیں اور کمزوروں اور محتاجوں کے حقوق غصب کر جاتے ہیں تو دولت مند طبقے ہی میں اللہ کے ایسے نیک بندے بھی ہیں جو دنیا کی نعمت سے متمنع ہو کر خدا تعالیٰ کا شکر ادا کرتے ہیں اور اپنے مال میں سے اللہ اور بندوں کا حق بھی ادا کرتے ہیں۔ اسلامی نقطہ نظر سے کسی طبقے کے چند افراد کے جرم کی سزا اس طبقے کے سارے افراد کو نہیں دی جاسکتی، کیونکہ ہر شخص اپنے اعمال کے بارے میں خود جواب دہ ہے۔ ارشاد خداوندی ہے:

كُلُّ امْرِئٍ بِمَا كَسَبَ رَهِيْنٌ (طہور: ۲۱)

ہر شخص اپنے کسب کے عوض رہن ہے۔

وَلَا تَكْسِبُ كُلُّ نَفْسٍ اِلَّا عَلَيْهَا وَلَا تَزِدُ وَانْرَاةَ وِشْرًا خُدٰی - (العام: ۱۶۴)

ہر شخص جو کچھ کماتا ہے اس کا ذمہ دار وہ خود ہے کئی بوجھ اٹھانے والا دوسرے کا بوجھ نہیں اٹھاتا۔

بلکہ قرآن مجید نے تو یہ بھی فرمایا ہے کہ اس اصول کو پہلے ادیان میں بھی تسلیم کیا گیا ہے:

اَمْ لَمْ يَدْبَارِهَا فِي صُحُفٍ مُّوسٰى وَ
اِبْرٰهِيْمَ الَّذِي وُفِيَ الْاَنْزُوْدَا زِرَّةً وِشْرًا
اُخُوٰى وَاَنْ لَّيْسَ لِلْاِنْسَانِ اِلَّا مَا سَعٰى

کیا اُسے ان باتوں کی خبر نہیں پہنچی جو موسیٰ اور ابراہیم علیہما السلام کے صحیفوں میں بیان ہوئی ہیں جس نے وفا کا حق اور کر دیا؟ یہ کہ کوئی بوجھ اٹھانے والا دوسرے کا بوجھ نہیں اٹھائے گا اور یہ کہ انسان کے لیے کچھ نہیں ہے

(العنجم ۳۶-۳۹)

مگر وہ جس کی اُس نے سعی کی ہے۔

اسلام ذاتی ملکیت کو تسلیم کرتا ہے، کیونکہ اس میں انسان کے ایک نظری مذہب کی انسانی کا سامان ہے۔ اور اس میں معاشرتی پیش رفت اور اقتصادی ترقی کا لحاظ رکھا گیا ہے۔ نیز یہ تمدنی اور سیاسی آزادی کے بقا کی باری ضمانت ہے۔ اس نے ذاتی ملکیت کو کچھ حد و قیود کا ضروری پابند بنایا ہے، مگر وہ عام طور پر ذاتی ملکیت کے اصول کو استحسان کی نگاہ سے دیکھتا ہے اور مختلف قوانین و احکام کے ذریعے اُس کی حفاظت کرتا ہے اور

اس کو اپنے اقتضائی نظام کی بنیاد قرار دیتا ہے۔

ذاتی ملکیت کے اصول میں کوئی خرابی نہیں بلکہ خرابی تو ان لوگوں کے اپنے اندر ہے جو اپنی ذاتی ملکیت کو برصا کے لیے دوسرے لوگوں کا استحصال کرتے ہیں۔ اگر وہ لوگ ظلم و جور سے باز آجائیں تو یہی دولت ان کے ہاتھوں میں خیر و اصلاح کا ایک ذریعہ ثابت ہو سکتی ہے جیسا کہ حدیث شریف میں وارد ہے کہ نِعْمَ الْمَالُ الصَّالِحِ لِلرَّحِيلِ الصَّالِحِ۔ وہ حلال طریقے سے کمایا ہوا مال کتنا اچھا ہے جو کسی نیک آدمی کے پاس ہو، لہذا اسلام کا نقطہ نظر یہ ہے کہ انسان کے قلب و ضمیر کی اصلاح کی جائے۔ وہ اس مقصد کے حصول کے لیے صرف و غلط و تقین ہی نہیں کرتا بلکہ انسان کو قانون کا پابند بنا کر اس پر حکومت کی نگرانی بھی ضروری قرار دیتا ہے۔ اسلام افراد اور معاشرے کے باہمی تعلقات کو اخوت و تعاون کی بنیاد پر استوار کرتا ہے اور سولٹی کے مختلف افراد کی باہمی دشمنیوں اور مختلف طبقات کی باہمی کشمکش کو برقرار نہیں رکھتا، بلکہ کینہ، حسد اور بغض کو ایسی آفات قرار دیتا ہے جو نیک اعمال کو اس طرح کھا جاتی ہیں جس طرح آگ ایندھن کو۔ نبی صلی اللہ علیہ وسلم نے حسد و بغض کو اس کے خطرناک اور تباہ کن اثرات کے پیش نظر دَاوَالْاَمَمِ (امتوں کا مرض) قرار دیا ہے۔

اسلام ہر اس ازم کی شدت سے تردید کرتا ہے جو افراد و فقراء کی باہمی کشمکش کو بجا دیتا ہے۔ اسلام میں اخوت ایمان و اسلام کے شجر پر بہار کا شیریں پھل ہے۔ قرآن مجید کے ارشادِ اَللّٰهُمَّ مَنَّ عَلَيْنَا مَنَّا اَخُوْنَا (مومن آپس میں بھائی بھائی ہیں، اور فرمانِ نبویؐ كُوْنُوْا عِبَادَ اللّٰهِ اِخْوَانًا (اے بندگانِ خدا آپس میں بھائی بھائی بن جاؤ، کے مطابق سارے مومن آپس میں بھائی بھائی ہیں۔ چنانچہ عبدالرحمن بن عوفؓ اور عثمان بن عفانؓ وغیرہ دو متمند صحابہ ابو ہریرہؓ، ابو ذرؓ اور بلالؓ وغیرہ غریب صحابہ ایک دوسرے کے رفیق تھے۔ کوئی غریب کسی امیر سے کینہ نہیں رکھتا تھا اور کوئی امیر کسی غریب پر اپنی بزرگی نہیں جتاتا تھا۔ وہ آغوشِ اسلام میں آکر آپس میں بھائی بھائی بن گئے تھے۔

اسلام کسی مسئلے کا کوئی ایسا حل قبول نہیں کرتا جو اور بہت سے خطرناک تر مسائل کو پیدا کر دے۔ کیونٹ اور سوشلسٹ فقروفاقر کے مسئلے اور اقتضائی خرابیوں کا یہ حل پیش کرتے ہیں کہ ساری قوم کی

آزادی سلب کر کے اُسے ایک ایسی جابر و ظالم ڈکٹیٹر شپ کے چنگل میں دے دیا جاتے جو ان کے رزق اور دیگر ضروریاتِ زندگی پر پوری طرح قابض ہو اور کسی کے لیے اس بات کا موقع نہ چھوڑے کہ وہ اپنی مرضی سے کوئی کام کر کے دولت کماتے اور اپنے حسبِ منشا اس میں تشریف کر سکے۔ بالفاظِ دیگر اس کا مطلب یہ ہے کہ سارے باشندگانِ ملک کو ایک ہی زنتہ غلامی میں منسلک کر دیا جاتے، سب کے سب ایک ہی آقا کے تابع فرمان بن کے رہ جاتیں اور اس آقائی پر وہ گروہ فائز ہو جو پولیس، جاسوسی نظام اور جلیوں وغیرہ کی مدد سے اقتدار پر قابض ہو گیا ہو اور لوگ اُس کے جبر و تشدد کے آگے بالکل بے بس ہوں۔ بلکہ اُس کے ہر اچھے بُرے عمل پر داد و تحسین کے ڈوگرے برسائے پر مجبور ہوں اور لفظ "نبین" کہنا تو درکنار وہ حاکمِ گروہ کے کسی ناجائز حکم پر کہیں کہنے سے بھی بالکل عاجز ہوں۔ وہ اس کی بات کاٹ بھی کیسے سکتے ہیں جبکہ اُس کے قبضے میں اُن کا اور اُن کی اولاد کا رزق ہو اور اُن کے اپنے قبضے میں کچھ بھی نہ ہو۔

باوجود اس کے کہ کمیونسٹ اور سوشلسٹ قوم کی آزادی سلب کر کے اُن پر عرصہٴ حیات تنگ کر دیتے ہیں اور لوگوں کی املاک اور پیداوار کے وسائل پر قبضہ کر لیتے ہیں، وہ فقر و فاقہ کے مسئلے کو حل نہیں کر سکتے۔ اقوام متحدہ کے دو قراردادوں نے چند سال ہوتے مختلف ممالک میں ایک فرد کی سالانہ اوسط آمدنی کا نقشہ یوں پیش کیا تھا جسے ہم ایک عربی پروفیسر ماہرِ نسیم کی کتاب "النظام الشیوعی" سے نقل کر رہے ہیں:

ریاستہائے متحدہ امریکہ	۱۳۵۳ ڈالر	ہالینڈ	۵۰۲ ڈالر
سوئٹزر لینڈ	۶۲۹ ڈالر	فرانس	۴۸۲
سویڈن	۶۸۰	چیکو سلواکیا	۳۷۱
برطانیہ	۷۷۳	روس	۳۰۸
ڈنمارک	۶۸۹	پولینڈ	۳۰۰
آسٹریلیا	۶۷۹	ہنگری	۲۶۹
بیلجیم	۵۸۲	چین	۲۷

آسٹریلیا کی ممالک میں سالانہ اوسط آمدنی کے معیار کی یہ پستی جو مذکورہ بالا نقشہ سے ظاہر ہے اس کا باعث

وسائل پیداوار کے فطرت استعمال کو قرار نہیں جاسکتا بلکہ اس کا سبب وہ نظام ہے جو ذاتی ملکیت پر تمدن لگانا ہے، انفرادی صلاحیتوں کو کھلی ڈالتا ہے اور فرد کی آرزوؤں اور جذبات کو دبا دیتا ہے۔ جس کے تحت فرد کی کوئی قدر و قیمت نہیں، نہ اُسے مکملنے اور نرچ کرنے کی کوئی آزادی ہے۔ ایک بالکل آزادانہ نظام زندگی کے مقابلے میں اس پابند اور مختلف تیور و محدود سے مقید و محدود نظام زندگی کے دوسرے مرد و نواہاتے زندگی سے پیچھے رہ جانے کا انحراف خود کمپونٹ لیڈر بھی کر چکے ہیں۔ چنانچہ وہ اس نظام سے چھٹکارا حاصل کرنے کی کوشش کرتے نظر آتے ہیں۔ وہ دن بدن اشتراکیت سے دور اور ان نظاموں سے قریب تر ہوتے ہیں جنہیں وہ ناپسند کرتے تھے۔

آخری بات یہ ہے کہ باکسیت اپنی توجہ کا مرکز معاشرے کے ان غریب، نادار اور عاجز لوگوں کو نہیں بناتی جو حقیقت نگہداشت اور مدد کے محتاج ہیں وہ تو اپنی ساری توجہ پر و تباری طبقہ یعنی مزدور اور کسانوں پر مرکوز کر دیتی ہے تاکہ سوسائٹی کے نظام کو بدلنے اور دوسرے تمام طبقوں کو ختم کرنے کے لیے انہیں اپنا آلہ کار بنا سکے۔ مگر مارکسی سوسائٹی جس میں ہر فرد کو اُس کے کام کے مطابق معاوضہ دیا جاتا ہے، اُس میں ناداروں، بیواؤں، بوڑھوں اور بیماروں کو کون پوچھے گا؟ کینز مکہ مارکسیت کا سارا فلسفہ اس اصول کے گرد گھومتا ہے کہ ”جو کام نہیں کرتا وہ کھائے بھی نہیں“

فقروفاقہ کا مسئلہ حل کرنے کے لیے اسلام کے وسائل | اسلام نے فقروفاقہ کے خلاف باقاعدہ جہاد کا اعلان کیا ہے اور اس کو ختم کرنے کے لیے ہر وقت مستعد رہتا ہے مبادا کہ وہ انسان کے عقیدہ، اخلاق و کردار، عالمی زندگی اور اجتماعی زندگی پر اثر انداز ہو کر کوئی خطرناک صورت حال پیدا کر دے۔ اسی لیے اسلام نے یہ بات لازمی قرار دی ہے کہ معاشرے کے ہر فرد کو کم از کم مندرجہ ذیل ضروریات زندگی تیسر ہونی چاہئیں: خورد و نوش، رہائش، گرمیوں اور سردیوں کا لباس، اگر وہ کسی فن میں مہارت حاصل کرنا چاہتا ہے تو اُس فن کی وہ کتابیں وغیرہ جن کی اس کو ضرورت ہو، اگر وہ کوئی دستی کام کرتا ہے تو اُس کام کے ہتھیار و اوزار، اور اگر وہ شادی کا خواہشمند ہو تو اس کی شادی کا انتظام۔ اسلام یہ چاہتا ہے کہ معاشرے کے ہر فرد کو اُس کے مناسب حال وہ معیار زندگی تیسرا سکے جو اللہ کے فرانس کی ادائیگی اور زندگی

کی ذمہ داریوں سے عہدہ برآ ہونے میں اس کے لیے ممد و معاون ہو۔

اب سوال یہ پیدا ہوتا ہے کہ اسلامی معاشرے میں معیشت کا یہ معیار ہر انسان کو کیسے حاصل ہو؟ اور اسلام نے اس سلسلے میں کونسے ذرائع و وسائل اختیار کیے ہیں؟ اس سوال کا جواب یہ ہے کہ اسلام نے انسان کی معاشی حالت کو بہتر بنانے کے لیے مندرجہ ذیل وسائل اختیار کیے ہیں۔

۱۔ عمل دکام کرنا، اسلامی سوسائٹی میں ہر فرد سے یہ مطالبہ کیا جاتا ہے کہ وہ کوئی نہ کوئی کام کرے اور اسے یہ حکم ہے کہ وہ روئے زمین پر چلے پھرے اور اللہ کا دیا ہوا رزق کھائے جیسا کہ ارشادِ الہی ہے۔

هُوَ الَّذِي جَعَلَ لَكُمْ الْأَرْضَ ذُلُولًا
وَمَا تَشْتَوْنَ فِيهَا وَلَا تَبْتَغُونَ فِيهَا مِمَّا كَرِهَ اللَّهُ لِعِبَادِهِ سَبْعَ مِائَةٍ
وَلَا تَتَّبِعُوا فِي الْأَرْضِ مَشْرًا سَبْعَ مِائَةٍ
وَلَا تَتَّبِعُوا فِي الْأَرْضِ مَشْرًا سَبْعَ مِائَةٍ
وَلَا تَتَّبِعُوا فِي الْأَرْضِ مَشْرًا سَبْعَ مِائَةٍ

چلو تم اس کے اطراف میں اور کھاؤ خدا کے رزق
(الملک: ۱۵) میں سے۔

کام، فقر وفاقہ سے نمٹنے کے لیے پہلا ہتھیار ہے، حصول مال کے لیے پہلا ذریعہ ہے، اور اس زمین کو آباد کرنے کے لیے نبیاری عمر کی حیثیت رکھتا ہے جس میں اللہ تعالیٰ نے انسان کو اپنی خلافت کا شرف بخشا ہے اور اس کو حکم دیا ہے کہ زمین کو آباد کرے ارشادِ خداوندی ہے صلح علیہ السلام اپنی قوم سے مخاطب ہو کر کہتے ہیں:

اے میری قوم کے لوگو! اللہ کی بندگی کرو اس کے
سوا تمہارا کوئی خدا نہیں ہے۔ وہی ہے جس نے
زمین سے تم کو پیدا کیا اور یہاں تم کو بسایا ہے۔

يَا قَوْمِ اعْبُدُوا اللَّهَ مَا لَكُمْ مِنْ
إِلٰهِ غَيْرُهُ هُوَ الَّذِي جَعَلَ لَكُمْ مِنَ الْأَرْضِ وَ
اسْتَنْعَمْتُمْ فِيهَا (سجود: ۶۱)

اسلام نے ہر مسلمان کے لیے ہر کام کے دروازے کھلے رکھے ہیں۔ ہر شخص جس کام کی صلاحیت رکھتا ہو وہ اسے اختیار کر سکتا ہے۔ کوئی مقررہ کام کرنا اس پر فرض نہیں آتا یہ کہ سوسائٹی کی بہتری کے لیے اس کے سپرد کوئی خاص کام کر دیا جائے۔ البتہ اسلام ان پیشیوں کے اختیار کرنے سے روکتا ہے جو فرد اور معاشرے دونوں کے لیے ضرر رساں ہوں۔

اسلامی نظام کے زیر سایہ رہ کر کوئی محنت کرنے والا اپنی محنت کے معاوضے اور کوشش کے ثمر سے

محروم نہیں رکھا جاتا بلکہ مزدوری کی مزدوری اُس کا پسینہ خشک ہونے سے پہلے ہی بلا کم و کاست ادا کر دی جاتی ہے۔ کیونکہ اگر اُسے وہ مزدوری نہیں دی جائے گی جس کا کہ وہ مستحق ہے تو یہ اُس پر ظلم ہوگا اور ظلم کو اسلام میں بالکل حرام قرار دیا گیا ہے۔

اسلامی نظام میں اس بات پر بھی کوئی قدغن نہیں کہ کسی محنت کار کے پاس حلال طریقے سے کمائی ہوئی اتنی دولت جمع ہو جائے جس سے وہ کوئی منقولہ یا غیر منقولہ جائیداد خرید سکے اور اپنے معیارِ زندگی کو بلند کر سکے یا اُس سے بیماری اور بڑھاپے کے ایام میں فائدہ اٹھا سکے یا اس کی اولاد اور ورثاء اس کے مرنے کے بعد اُس سے متمتع ہو سکیں۔

اسلام نے اُن تمام نفسیاتی اسباب اور عملی روکاؤں پر سخت کی ہے جو لوگوں کو جہد و عمل سے

روکتی ہیں :

۱) توکل علی اللہ کا دعویٰ بعض لوگ توکل علی اللہ کا دعویٰ کر کے جہد و عمل سے بالکل فارغ ہو کر بیٹھ جاتے ہیں اور اس انتظار میں رہتے ہیں کہ اللہ تعالیٰ اُن کے لیے آسمان سے رزق اتارے گا اور وہ کھائیں گے۔ ایسے متوکلین نے اسلام کو سمجھنے میں لغزش کھاتی ہے کیونکہ توکل علی اللہ جہد و عمل کے منافی نہیں بلکہ مسلمان کا دتیرہ تو اس سلسلے میں یہ ہونا چاہیے جو نبی صلی اللہ علیہ وسلم نے ایک بدوسے فرمایا تھا جس نے اللہ پر توکل کرتے ہوئے اپنی اونٹنی کو کھلا چھوڑ دیا تھا۔ آپ نے اس سے فرمایا "اونٹنی کو باندھ اور پھر خدا پر توکل کرے"

توکل علی اللہ کے درمیان اپنے موقف کی حمایت میں آنحضرت صلی اللہ علیہ وسلم کی اس حدیث سے استدلال کرتے ہیں۔ آپ نے فرمایا: **لَوْ تَوَكَّلْتُمْ عَلَيَّ اللَّهُ سَخَتْ لَكُمْ رِزْقُكُمْ كَمَا تَزِقُّ الطَّيْرُ نَعْدُو وَخَمًا صَا وَتَوَدُّحَ بَطَانًا** اگر تم اللہ پر کما حقہ توکل کرو تو وہ تمہیں اس طرح رزق عطا فرمائے گا جس طرح کہ اُن پرندوں کو رزق دیا جاتا ہے جو صبح کے وقت خالی پیٹ نکلتے ہیں اور شام کو پر شکم ہو کر واپس لوٹتے ہیں، مگر انہوں نے اس حدیث کو سمجھنے میں غلطی کی ہے۔ حدیث میں لفظ **نَعْدُو** وارد ہوا ہے جس کا مادہ **عَدُو** ہے، یعنی صبح کے وقت رزق کی تلاش میں نکلنا۔ حدیث میں یہ نہیں کہا گیا ہے

کہ پرندے گھونسلے میں بیٹھے رہتے ہیں اور پھر خدا ان کو وہاں رزق پہنچاتا ہے، بلکہ یہ فرمایا گیا ہے کہ جس طرح پرندے خدائی زمین سے رزق حاصل کرنے نکلنے ہیں اور پیٹ بھر کر واپس آتے ہیں اسی طرح تم بھی نکلو، تمہارے لیے بھی ندانے اپنی زمین پر رزق کا سامان پھیلارکھا ہے۔

ایک دفعہ امام احمد بن حنبل نے پوچھا گیا: اس شخص کے بارے میں آپ کی کیا رائے ہے جو اپنے گھر میں یا مسجد میں بیٹھ رہتا ہے اور کہتا ہے کہ میں کوئی کام نہیں کروں گا حتیٰ کہ اللہ تعالیٰ مجھے رزق عطا فرمائے گا۔ امام نے فرمایا: یہ شخص جاہل مطلق ہے کیا اس نے آنحضرت صلی اللہ علیہ وسلم کا یہ فرمان نہیں سنا کہ "جَعَلَ رِزْقِي حَتَّى ظِلِّ دُحْيٰی" (میرا رزق میرے نیزے کے سائے میں رکھا گیا ہے)۔ اور آنحضرت صلعم کا یہ ارشاد اسے معلوم نہیں کہ پرندے صبح کے وقت تلاش رزق میں خالی پیٹ نکلتے ہیں اور شام کو پیر تکم ہو کر لوٹتے ہیں۔ اور رسول خدا صلی اللہ علیہ وسلم کے صحابہؓ بحر و بر میں تجارت کیا کرتے تھے اور اپنے تختانوں میں کام کیا کرتے ہیں ان کا عمل ہمارے لیے نمونہ ہے۔

انسان اور کائنات کی تخلیق میں سنت اللہ کا تقاضا یہ ہے کہ روئے زمین پر انسان اور دیگر مخلوق اپنی خوراک اور دیگر سامان زینت کو شنس اور محنت سے حاصل کریں، تمہی تو اللہ تعالیٰ نے قرآن مجید میں فرمایا ہے کہ "فَاْمْتَوُاْ فِيْ مَا كَبِهَا وَاَكْلُوْا مِنْهَا وَقَدْ (زمین کے اطراف میں پھرو اور اللہ کا عطا کردہ رزق کھاؤ)۔ ایک اور جگہ قرآن میں ارشاد ہوا ہے:

فَاِذَا قُضِيَتِ الصَّلٰوةُ فَاسْتُرُوْا فِي الْاَمْصِنَ وَاتَّبِعُوْا مِنْ فَضْلِ اللّٰهِ (المجموعہ ۱)

پس جب نماز ادا ہو چکے تو زمین میں پھیل جاؤ اور اللہ کا فضل (روزی) تلاش کرو۔

روایت ہے کہ حضرت عمر رضی اللہ عنہ نے بعض لوگوں کو دیکھا کہ توکل علی اللہ کا دعویٰ کر کے نماز کے بعد مسجد میں بیٹھے ہوئے ہیں۔ آپ نے انہیں اپنے درے سے مارا اور کہا کہ "کوئی شخص تلاش رزق کی کوشش ترک کر کے خدا سے یہ دُعا نہ کرے کہ "اللّٰهُمَّ اَرْزُقْنِيْ" (اے اللہ مجھے روزی دے)، دراصل ایک وہ جانتا ہے کہ آسمان سے سونے اور چاندی کی بارش نہیں ہوتی اور اللہ تعالیٰ قرآن مجید میں فرماتا ہے کہ

فَاِذَا قُضِيَتِ الصَّلٰوةُ فَاسْتُرُوْا فِي الْاَمْصِنَ وَاتَّبِعُوْا مِنْ فَضْلِ اللّٰهِ (جب نماز ہو چکے تو زمین میں

منتشر ہو کر فضل الہی (رزق و روزی) تلاش کرو۔

(ب) ترک دنیا: بعض لوگ اس وجہ سے کوئی کام نہیں کرتے کہ وہ اللہ کی عبادت کے لیے دنیا سے بالکل کنارہ کش ہو جاتے ہیں اور کہتے ہیں کہ یہ جو قرآن مجید میں ارشاد باری تعالیٰ ہے کہ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (میں نے جنوں اور انسانوں کو صرف اس لیے پیدا کیا ہے کہ وہ میری عبادت کریں) تو اس میں اس بات کی ترغیب ہے کہ عبادتِ الہی کے لیے دنیا سے کامل طور پر کنارہ کش ہو جاؤ۔ ان کے نزدیک یہ بالکل جائز نہیں کہ عبادتِ الہی کو چھوڑ کر کوئی اور کام کیا جائے۔

یہ لوگ ترک دنیا کے باب میں نبی اکرم صلی اللہ علیہ وسلم کی تعلیمات سے بالکل بے بہرہ ہیں۔ آپ نے فرمایا ہے کہ دنیا کا کوئی کام اگر صحیح نیت سے اور احکامِ اسلام کو مد نظر رکھتے ہوئے انجام دیا جائے تو وہ کام بجاٹھے خود ایک عبادت بن جاتا ہے۔ انسان کا اس خیال سے تلاشِ معاش کے لیے نکلنا کہ وہ مال و دولت حاصل کر کے اپنا اور اپنے اہل و عیال کا پیٹ پالے گا، اپنے رشتہ داروں اور مہیوں سے بھلائی کرے گا، یا نیک کاموں میں اور راہِ خدا میں اور اعلیٰ کلمۃ الحق کے لیے خرچ کرے گا، راہِ خدا میں ایک قسم کا جہاد سمجھا جائے گا۔ اسی لیے اللہ تعالیٰ نے تلاشِ معاش کے لیے زمین میں چلنے پھرنے اور جہاد فی سبیل اللہ کو مندرجہ ذیل آیت میں جمع کر دیا ہے:

وَأَخْرَوْنَ يُضْرَبُونَ فِي الْأَرْضِ يُدْعَوْنَ
مِنْ قَضَلِ اللَّهِ وَأَخْرُونَ يُقَاتِلُونَ فِي
سَبِيلِ اللَّهِ - (المزمل: ۲۰)

کچھ اور لوگ ہیں جو اللہ کے فضل کی تلاش میں سفر کرتے ہیں اور کچھ دوسرے لوگ ہیں جو اللہ کی راہ میں جہاد کرتے ہیں۔

ترندی میں حضرت عمر رضی اللہ عنہ سے روایت ہے آپ نے فرمایا ”جہاد فی سبیل اللہ کے بعد میرے نزدیک موت کے لیے سب سے اچھا وقت وہ ہے جب میں اللہ کا فضل (رزق و روزی) تلاش کر رہا ہوں۔“ یہ فرما کر آپ نے مذکورہ بالا آیت تلاوت فرمائی۔ رسولِ خدا صلی اللہ علیہ وسلم نے تجارت کی ترغیب دلانے کے لیے فرمایا ہے! ایک راست گفتر اور امانت دار تاجر قیامت کے دن انبیاء، صدیقین اور شہداء کے ساتھ ہوگا“ (بخاری)۔

زراعت اور کاشت کاری کی ترغیب آپ نے یوں دلائی کہ کئی مسلمان جب کوئی چیز کاشت کرتا ہے یا کوئی پودا لگاتا ہے پھر اس میں سے کوئی پرندہ، انسان یا چوپایہ کچھ کھاتا ہے تو وہ اُس مسلمان کی طرف سے صدقہ ہو جاتا ہے، (بخاری)، صنعت و حرفت کی ترغیب میں آپ نے فرمایا ہے: "کسی شخص نے اپنے ہاتھ سے کما کر کھانے سے بہتر کبھی کوئی کھانا نہیں کھایا۔" اور فرمایا: "جس شخص نے اس حال میں رات گزاری کہ وہ حلال روزی کی تلاش میں تھک گیا تو اُس نے مغفرت و بخشش سے مالا مال ہو کر رات گزاری۔"

امام ابراہیم نخعی رحمۃ اللہ علیہ سے ایک دفعہ پوچھا گیا کہ آپ کے نزدیک کون زیادہ محبوب ہے تاجر راست گفتار یا ہمہ وقتی عبادت گزار؟ آپ نے فرمایا: "تاجر راست گفتار! کیونکہ شیطان اُس کے پاس ناپ تول کے وقت اور لینے دینے کے وقت آکر بہکانے کی کوشش کرتا ہے اور وہ اس سے جہاد کرتا ہے۔" امام شعرانی رحمۃ اللہ علیہ فرمایا کرتے تھے کہ کیا ہی اچھا ہو کہ "درزی اپنی سوئی کو اور بڑھی اپنی آری کو بیچ بنا لے!"

(ج، کام کرنے کو عا سمجھنا؛ بعض لوگ کوئی خاص کام اس لیے نہیں کرتے کہ وہ اس کے کرنے میں اپنی سبک اور رسوائی محسوس کرتے ہیں۔ مثلاً بہت سے عرب کسی پیشے یا دستکاری کو حقارت کی نگاہ سے دیکھتے تھے۔ یہاں تک کہ ایک عربی شاعر اپنے کسی فرسخواہ کی ہجو کرتے ہوئے کہتا ہے کہ اُس کے تو اباؤ اجداد میں سے ایک شخص لوہار تھا جیسے لوہار ہونا کوئی شرمناک یا رسوا کن بات ہو۔ کچھ لوگ ایسے بھی ہیں جو دوسروں کے اگے دستِ سوال دراز کر لینے کو کسی ایسے محنت کے کام پر ترجیح دیتے ہیں جسے وہ حقیر اور قابلِ نفرت سمجھتے ہیں۔ اسلام نے ان غلط خیالات کی پُر زور ترمیم کی ہے، کام اور دستکاریوں کی قدر و قیمت بڑھائی ہے، بیکار رہنے اور دوسروں کے سہارے پر جینے کو حقارت کی نگاہ سے دیکھا ہے اور واضح کیا ہے کہ اسلام کی نظر میں حلال طریقے سے روزی کمانا ایک نہایت ہی شریفانہ فعل ہے، خواہ دوسرے لوگ اسے حقارت کی نگاہ سے دیکھیں۔

بخاری شریف میں زبیر بن عوام سے روایت ہے کہ نبی صلی اللہ علیہ وسلم نے فرمایا: "تم میں سے کوئی شخص ایک رسی لے اور جنگل سے لکڑیوں کا ایک گٹھا لاکر اُسے بازار میں بیچے اور اللہ اس کو بے ابرو ہونے سے

بچالے تو یہ اس سے بہتر ہے کہ وہ لوگوں کے آگے دستِ سوال دراز کرے، وہ چاہیں تو اس کو دین چاہیں تو نہ دیں۔ اس حدیث سے یہ واضح ہوتا ہے کہ کام خواہ کتنا ہی مشقت طلب ہو اور اُس سے فائدہ خواہ کتنا ہی کم ہو، بیکار رہنے اور دوسروں کے آگے دستِ سوال دراز کرنے سے بدرجہا بہتر ہے۔

بخاری شریف ہی کی ایک حدیث میں رسولِ خدا صلی اللہ علیہ وسلم کا ارشاد ہے کہ "اللہ تعالیٰ نے کوئی نبی ایسا نہیں مبعوث فرمایا جس نے بکریاں نہ چرائی ہوں" صحابہؓ نے عرض کیا: "اے اللہ کے رسول! آپ نے بھی؟" آپ نے فرمایا: "ہاں میں بھی چند قیراط کے عوض اہل مکہ کی بکریاں چرایا کرتا تھا" مستدرک حاکم میں ابن عباس سے روایت ہے کہ داؤد علیہ السلام زرہ ساز تھے، آدم علیہ السلام کاشت کار تھے، نوح علیہ السلام بڑھئی تھے، ادریس علیہ السلام درزی اور موسیٰ علیہ السلام گڈریے تھے۔ تاریخ اسلام کے بڑے بڑے ائمہ اور علماء جن کی شہرت چاروں اہم عالم پھیلی ہوئی تھی اور جن کو ان کی علمی و ادبی تالیفات نے زندہ جاوید بنا دیا ہے ان میں سے ہمیشہ اپنے آیا و اجداد کی نسبت سے مشہور نہیں تھے بلکہ ان پیشوں کی نسبت سے مشہور تھے جو ان کے یا ان کے آیا و اجداد کے ذریعہ ہاتے معاش تھے۔ اور اسلامی معاشرے میں اسے بالکل معیوب نہیں سمجھا جاتا تھا مثلاً اکثر علماء و ائمہ کے نام کتابوں میں بزار، قتال، جصاص، خیاط، صیان اور قطان وغیرہ ملتے ہیں۔ یہ سب پیشوں کے نام ہیں۔

(د) سفر سے گریز: بعض لوگ اس وجہ سے کوئی کام نہیں کرتے کہ انہیں اپنے شہر یا ملک اور اپنی جنم بھومی میں، جہاں ان کے درست احباب رہتے ہوں، کام نہیں ملتا اور وہ اپنے وطن یا شہر کو چھوڑ کر باہر جانا نہیں چاہتے۔ وہ اپنے وطن میں بیکار رہنے کے دوسرے علانوں میں فراخی رزق و مال پر زور دیتے ہیں۔ ایسے لوگوں کو اسلام نے ہجرت کی ترغیب دی ہے اور اس بات کی حوصلہ افزائی کی ہے کہ وہ تلاشِ معاش میں نکل کھڑے ہوں۔ نیز ان پر یہ حقیقت واضح کی ہے کہ اللہ کی زمین بڑی وسیع و کشادہ ہے اور انسان کا رزق کسی ایک جگہ میں محدود و محصور نہیں۔ حدیث شریف میں آتا ہے کہ جو شخص تلاشِ معاش میں اپنے اہل و عیال اور وطن سے دُور چلا گیا ہو اور اس حالت میں اُسے موت آجاتے تو اُسے اپنے مولد (جائے پیدائش) سے لے کر دفن (جہاں وہ دفن ہوا) تک کی جگہ

کے برابر جنت میں جگہ دی جائے گی۔ رسول خدا صلی اللہ علیہ وسلم فرماتے ہیں۔ سا فرما تستغفروا، سفر کرو مالدار ہو جاؤ گے“ (طبرانی)۔ ارشاد خداوندی ہے :

وَمَنْ يَهَاجِرْ فِي سَبِيلِ اللَّهِ يَجِدْ فِي
الْأَرْضِ حُرًا غَنِيًّا وَسَعَةً۔
اور جو کوئی اللہ کی راہ میں ہجرت کرے گا وہ زمین
میں پناہ لینے کے لیے بہت جگہ اور سیر و قنات کے
لیے بڑی گنجائش پائے گا۔ (النساء۔ ۱۰۰)

عبداللہ بن عمر رضی اللہ عنہ فرماتے ہیں کہ مدینہ میں ایک شخص کا انتقال ہو گیا۔ رسول خدا صلی اللہ علیہ وسلم نے اس کی نماز جنازہ پڑھائی اور فرمایا ”کاش! یہ شخص اپنے مرزبوم (مدینہ) کے سوا کسی جگہ نہ حاضرین میں سے ایک آدمی نے کہا ”اے اللہ کے رسول! کیوں؟“ آپ نے فرمایا ”جو شخص غریب الیاء فرما ہے اس کے لیے اپنے مرزبوم سے لے کر جائے موت تک کی جگہ کے برابر جنت میں جگہ ہے۔ ایک ریت میں ہے کہ رسول اللہ صلی اللہ علیہ وسلم مدینہ میں ایک شخص کی قبر رکھڑے ہوئے اور فرمایا ”کاش! یہ شخص غریب الیاء فرماتا“۔ ان احادیث سے محکب پاکر پہلے زمانے میں مسلمان دور دراز علاقوں میں نکل جاتے تھے جہاں وہ تبلیغ دین کا فرضیہ انجام دیتے تھے، رزق تلاش کرتے تھے، علم حاصل کرتے تھے اور راہ خدا میں جہاد کرتے تھے۔

۱۔ صدقہ و خیرات پر انحصار : بعض لوگ کسی قسم کی محنت و مشقت نہیں کرتے، کوئی کام کرنے یا تلاش معاش میں زمین کے مختلف حصوں میں آنے جانے سے گریز کرتے ہیں اور دوسروں کے صدقہ و خیرات اور زکوٰۃ وغیرہ پر انحصار کرتے ہیں۔ وہ دوسروں سے سوال کرنے کو اپنے لیے مباح سمجھتے ہیں اور باوجود اس کے کہ سوال کرنے میں ایک قسم کی قلت و رسوائی ہے۔ وہ جسمانی لحاظ سے بالکل ٹھیک ٹھاک ہوتے ہوئے بھی دوسروں کے آگے دست سوال دراز کرنے سے ذرا نہیں بچکپاتے۔ ایسے لوگ مسلمان ملکوں میں اکثر پائے جاتے ہیں۔ بادشاہوں، امراء اور اہل ثروت کے ارد گرد جمع ہونے والے خوشامدی لوگ بھی اسی زمرے میں شمار ہوتے ہیں۔ ان لوگوں کے بارے میں اسلام نے واضح طور پر کہا ہے کہ جیت تک وہ طاقتور رہیں اور کمانے کی استطاعت رکھتے ہوں، وہ ہرگز زکوٰۃ و

صدقات لینے کے حقدار نہیں۔ چنانچہ ابو داؤد اور نسائی کی ایک حدیث میں رسول خدا صلی اللہ علیہ وسلم نے زکوٰۃ مانگنے والے دو آدمیوں سے فرمایا تھا: لَا حَظَّ فِيهَا لِعَنِي وَلَا لِقَوِي مُكْتَسِبٍ: کسی غنی، تپے سکتا اور کما سکنے والے کے لیے زکوٰۃ میں کوئی حصہ نہیں۔ نیز ارشاد نبوی ہے: کسی غنی طاقت و راہِ سلیم شخص کے لیے صدقہ لینا جائز نہیں۔“

اسی طرح اسلام میں لوگوں سے بلا ضرورت سوال کرنے (یعنی خیرات و صدقات مانگنے) سے بھی بُری سنتی سے روکا گیا ہے۔ چنانچہ بخاری و مسلم میں ابن عمر رضی اللہ عنہ سے روایت ہے کہ رسول خدا صلی اللہ علیہ وسلم نے فرمایا: لوگوں سے ہر وقت مانگتے رہنے والا شخص قیامت کے دن اس طرح آئے گا کہ اس کے چہرے پر ذرا گوشت نہیں ہوگا۔“ اور مسلم میں حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: جو شخص دوسروں سے بلا ضرورت محض اپنے مال میں اضافہ کرنے کے لیے سوال کرتا ہے وہ اپنے لیے انکار سے مانگتا ہے، اب چاہے تو ان انکاروں کو زیادہ کر لے چاہے تو کم کر لے۔“ صحیحین میں ابن عمر رضی اللہ عنہ سے روایت ہے کہ نبی صلی اللہ علیہ وسلم نے میر پر پکڑے ہو کر صدقہ، ناجائز امور سے باز رہنے اور لوگوں سے مانگتے پھرنے پر کلام کرتے ہوئے فرمایا: اوپر والا دینے والا، ہاتھ نیچے والے (مانگنے والے)، ہاتھ سے بہتر ہے۔“ اور صحیح مسلم میں حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے فرمایا: کہ تم میں سے کوئی شخص صبح کے وقت نکلے اور اپنی پشت پر جھنگل سے ٹکڑیاں اٹھا کر لاتے تاکہ وہ صدقہ کرے اور لوگوں سے بے نیاز ہو جائے، یہ اس کے لیے بہتر ہے اس سے کہ وہ کسی آدمی سے کچھ مانگے وہ چاہے تو اس کو دے چاہے تو نہ دے۔ اس لیے کہ اوپر والا ہاتھ نیچے والے ہاتھ سے بہتر ہے۔“ مسند احمد میں عبدالرحمن بن عوف رضی اللہ عنہ سے روایت ہے کہ نبی صلی اللہ علیہ وسلم نے فرمایا کہ: ”بندہ جو نبی دوسروں سے مانگنے کا دروازہ کھولتا ہے اللہ تعالیٰ اُس پر فقر و فاقہ کا دروازہ کھول دیتا ہے۔“ اور نسائی میں عائد بن عمرو رضی اللہ عنہ سے روایت ہے کہ ایک شخص نے نبی صلی اللہ علیہ وسلم کی خدمت میں حاضر ہو کر کچھ مانگا اور آپ نے اُسے عطا فرمایا۔ جب اس شخص نے اپنا پاؤں دروازے کی چوکھٹ پر رکھا تو آپ نے فرمایا: اگر لوگوں کو معلوم ہو جائے

کہ سوال کرنے میں کس قدر ذلت و رسوائی ہے تو کوئی بھی کسی کے پاس سوال کرنے کی غرض سے چل کر نہ جاتے۔“

البتہ دو صورتوں میں سوال کرنا قابلِ مذمت نہیں: ایک یہ کہ حاکمِ وقت یا کسی ایسے شخص سے سوال کیا جاتے جسے اللہ نے سائل کا سرپرست بنا دیا ہو۔ دوسرے یہ کہ کسی اشد اور ناگزیر ضرورت سے مجبور ہو کر سوال کیا جاتے۔ اسلامی ریاست میں حاکمِ وقت کو یہ اختیار ہے کہ وہ ہر اُس شخص کو سزا دے جو بالکل تندرست و توانا ہو اور کما کر کھانے کی قدرت رکھنے کے باوجود سوسائٹی پر بوجھ بن کر زندہ رہنا چاہتا ہو، اور جس نے دوسروں سے مانگتے پھرنے کو پیشینہ بنا لیا ہو، اور جو اس زعم میں مبتلا ہو کہ زکوٰۃ لینا اس کے لیے جائز ہے حالانکہ اُس کے لیے زکوٰۃ لینا حرام ہے۔ بغیر کسی جائزہ کے بھیجک مانگنا گناہ ہے اور ہر وہ گناہ جس پر از روئے شریعت کوئی حد نہ لگائی گئی ہو یا کوئی کفارہ نہ دینا پڑتا ہو مسلمان حاکم کے لیے جائز ہے کہ وہ اُس گناہ کا ارتکاب کرنے والے کو حسبِ حال کوئی سزا دے دے۔

(باقی)

مرنے کے بعد کیا ہوگا

عالمِ آخرت میں نیک مردوں اور نیک عورتوں کی رُوح پروردگاری زندگی کے نظارے اور اللہ پاک کی طرف سے اعزاز و اکرام کی اُن پر بارش۔ بدکار مردوں اور بدکار عورتوں کو عبرتناک سزائیں اور اُن کے ہولناک انجام سے باخبر ہونے کے لیے اور اُن کے بُرے اثرات سے بچنے کے لیے کتاب

مرنے کے بعد کیا ہوگا

کا مطالعہ فرمائیں۔ ہدیہ مجلد چھ روپے۔ ٹاک خسرچ ایک روپیہ۔

تصنیف: حضرت مولانا عاشق الہی

ناشر خواجہ محمد اسلام کھڈیاں خاص ضلع لاہور